

જુનાગઢમાં બીમારીના બહાને નવી કાર ભાડેથી લઈ વેંચી નાખનાર શાપર વેરાવળનો શપ્ત ઝડપાયો

જુનાગઢ, જુનાગઢ સી-ડીવી. પો.સ્ટે. ક્લમ ૩૧૬(૨) મુજબનો ગુનો ગઈ તા. ૦૩/૦૨/૨૦૨૬ ના રોજ રજી. થયેલ જેમાં આરોપીએ ફરીયાદીના મિત્ર પાસેથી મારૂતી સુઝુકી કંપનીની બલેનો સીલ્વર કલરની કાર જી.જે. ૦૪એફએ ૮૮૧૧ કિ. રૂ. ૮,૮૧,૦૦૦/ વાળી આરોપીના કાકાને કેન્સરની બીમારીની સારવાર માટે જવાનું કહી ભાડેથી લઈ જઈ રાજકોટ ખાતે જઈ કારનું જી.પી.એસ. બંધ કરી કારને ટોઈન કરી અન્ય કોઈ સાથે મળી બલેનો કાર કોઈ જગ્યાએ રાખી દિધેલ. જે કાર પરત જોઈતી હોય તો ફરિયાદી પાસેથી રૂ. ૨,૫૦,૦૦૦/ માંગણી કરી. આરોપીએ ફરિયાદીની બલેનો કાર ભાડે લઈ જઈ પરત નહી આપી



ફરિયાદી સાથે વિશ્વાસપાત્ર કરેલ હોય. જે આરોપી યસ જશભાઈ લાભરીયા ભરવાડ રહે. સરદાર ચોક નજીક શાપર વેરાવળ જી.રાજકોટને પકડી પાડી છે. જ્યારે સાથેનો આરોપી મનિષ કાળુભાઈ સભાડ ભરવાડ રહે. રાજકોટ તથા તપાસમાં ખુલે તે. બધા ફરાર થઈ ગયા છે. આશરે સાતેક મહીના પહેલા આરોપી યસ લાભરીયાએ તેના

મીત્ર અરમાન મીર રહે, ગોડલ વાળાના કહેવાથી આરોપીના મીત્ર કેવલ બારોટ રહે રાજકોટ વાળા ફોરવીલ ભાડેથી આપતા હોય જેથી આરોપી યસ એ અરમાને તેની ગાડી ભાડેથી અપાવેલ હતી. અને અરમાનએ તે ગાડી પરત કેવલને નહી આપેલ અને ગાડી પરત જોઈતી હોય તો દોઢ લાખ રૂપિયા આપવા પડશે તેમ કહી કેવલભાઈ સાથે

વિશ્વાસપાત્ર કરેલ જે બાબતે આરોપી યસ તથા અરમાન વિરુદ્ધ રાજકોટ માલવીયા નગર પો.સ્ટે.માં અરજી/ ફરીયાદ કરવામાં આવેલ. આરોપીઓ સોશયલ મીડિયા પ્લેટફોર્મ ઉપરથી ફોર વ્હીલ કાર ભાડે આપતા વ્યક્તિઓ વિશે માહિતી મેળવી તેની પાસેથી પોતાના ધરના સભ્યોને કેન્સર, હૃદય રોગ જેવી ગંભીર બીમારીની સારવાર કરાવવા માટે રાજકોટ, અમદાવાદ જવાનું બહાનું બતાવી નવી નકોર ફોર વ્હીલ ગાડી ભાડેથી લઈ બાદમાં ફોર વ્હીલ માલિકની જાણ બહાર પોતાના અંગત કાયદા માટે ફોર વ્હીલ અન્યને વેચી ફોર વ્હીલના રૂપિયા માલિકને નહી આપી વિશ્વાસપાત્ર કરતાં હોવાની વિગતો મૂલઈ હતી.

રાજકોટના વોર્ડ નં. ૧૭માં ગટર-વીજળી-પાણીની સમસ્યા

“કોંગ્રેસ આપને દ્વાર જનતાની વેદના” અભિયાન અંતર્ગત રહીશોની પ્રશ્નો સાંભળ્યા

રાજકોટ, ભારતીય રાષ્ટ્રીય કોંગ્રેસના કોંગ્રેસ આપને દ્વાર જનતાની વેદના અભિયાન અંતર્ગત રાજકોટ શહેર કોંગ્રેસ દ્વારા વોર્ડ નં. ૧૭ના નંદા હોલથી ખોડિયાર સોસાયટી, ૫૦ ફૂટ રોડ તથા આસપાસના વિસ્તારોમાં વ્યાપક જનસંપર્ક કાર્યક્રમ યોજવામાં આવ્યો હતો. કાર્યક્રમ દરમિયાન સ્થાનિક નાગરિકોએ મોટી સંખ્યામાં જોડાઈ કોંગ્રેસની ટીમ સમક્ષ પોતાની દૈનિક જીવનને સીધી અસર કરતી ગંભીર સમસ્યાઓ ખુલ્લેઆમ રજૂ કરી હતી અને કોંગ્રેસને સ્પષ્ટ તથા સકારાત્મક પ્રતિસાદ આપ્યો હતો.



પરિસ્થિતિ, પાણી પુરવઠાની અનિયમિતતા, ટીપ્પર વાનની અનિયમિત કામગીરી, સફાઈ વ્યવસ્થાની અવ્યવસ્થા તેમજ ટેક્સના નામે સામાન્ય લોકોને કરવામાં આવતી હેરાનગતિ અંગે તીવ્ર અસંતોષ વ્યક્ત કર્યો હતો. લોકોએ જણાવ્યું હતું કે આ તમામ સમસ્યાઓને કારણે સામાન્ય જનજીવન અસ્તવ્યસ્ત બન્યું છે, છતાં જવાબદાર તંત્ર આંખ મીચી બેઠું છે.

જ્યાં બેન ટાંક, જયદીપ મિયાત્રા, કેલાસ ભાઈ કાકડિયા, મેહુલ ધામી, ગાયત્રીબેન ભટ્ટ, શૈલેષ ભાઈ ટાંક, સવજ ભાઈ ભંડેરી, વિભૂતિ ત્રિવેદી, રાજ ભટ્ટ, યશ સોરઠીયા, પૂજા પ્રભાબેન, જયશ્રીબેન, દશા બેન, રસીલાબેન, લલીતાબેન, મુશીબેન, નેહાબેન, લીલાબેન, વિજયભાઈ ગોહિલ, રમેશ ભાઈ ગઢવી, વીરભદ્રસિંહ ગોહિલ, ધમેશસિંહ જાલા, દેવ ગજ્જર, જરીનાબેન, મુનિબેન આગેવાનો અને કાર્યકરો જોડાયા હતા

ડો.રાજદીપસિંહ જોડેજા સહિત વોર્ડ પ્રમુખ રાજુ ભાઈ ચાવડા, નીતિન ભાઈ ભંડેરી, વૈશાલી શિંદે, મુકુંદ ટાંક, રસિકભાઈ ભટ્ટ, આદિત્યસિંહ ગોહિલ, હરપાલ સિંહ જોડેજા, દીપક રાઠોડ, હિરલ બા રાઠોડ,

રાજકોટમાં માધાપરથી ઇશ્વરીયા મંદિર તરફ જતા ચોકને ઇશ્વરીયા મહાદેવ સર્કલ નામકરણ



રાજકોટ, રાજકોટ મહાનગરપાલિકા વોર્ડ નં. ૦૩માં માધાપર થી ઇશ્વરીયા મંદિર તરફ જતા ચોકને “ઇશ્વરીયા મહાદેવ સર્કલ” નું નામકરણની તકતીનું અનાવરણ ડેપ્યુટી મેયર નરેન્દ્રસિંહ જોડેજાના હસ્તે કરવામાં આવેલ.

આ પ્રસંગે ડેપ્યુટી મેયર અને વોર્ડ નં. ૩ના કોર્પોરેટર નરેન્દ્રસિંહ જોડેજા, દિનેશભાઈ ઢોલરીયા, ધીરુભાઈ જાલાવડીયા, મુકેશભાઈ જાલાવડીયા, કુરજભાઈ સંઘાણી, રવિરાજસિંહ જોડેજા, મયુરભાઈ જાલાવડીયા, જયેશભાઈ શીયાર, વિનુભાઈ મોલીયા, અશોકભાઈ જાલાવડીયા, ભીમભાઈ મકવાણા, રાણાભાઈ, કાંતીભાઈ મકવાણા, દિવેનભાઈ સારેસા, હરીભાઈ મકવાણા તથા વિસ્તારના આગેવાનો ઉપસ્થિત રહેલ.

સીટીલાઈફ

સોમનાથ-પ્રભાસપાટણના લક્ષ્મીનારાયણ મંદિરના મહંત મધુસુદન સ્વામીને જગતગુરૂની પદવી મળી

વેરાવળ, સોમનાથ પ્રભાસપાટણ ના ૧૨૭ વર્ષથી વધુ પ્રાચીન લક્ષ્મીનારાયણ મંદિરના હાલના મહંત મિતુલબાપુ જે મધુસુદન સ્વામી તરીકે ઓળખાઈ છે. તેમને પ્રયાગરાજ ખાતે મધુસુદના આચાર્ય સ્વામીજીને અખિલ ભારતીય શ્રી રામાનુજ વૈષ્ણવ સમિતિએ જગતગુરૂ પદવીથી વિભુષિત કરવામાં આવતા અને પ્રયાગરાજમાં શોભાયાત્રા કાઢી સન્માન કરવામાં આવ્યું.

મધુસુદનનાચર્ય શ્રીમદ જગતગુરૂ પદનો પટ્ટાભિષેક બાદ પ્રભાસ આવતા નગરજનોએ તેમનું સ્વાગત સાથે શોભાયાત્રા કાઢી. જેમાં સોમપુરા બ્રાહ્મણ સમાજ પ્રમુખ હેમલ ભટ્ટ હિત રક્ષક સમિતિ અગ્રણી બાલાભાઈ શામળ્યા જયદેવ જાની સુરુભા જોડેજા શક્તિબાપુ નારણ વાસણ મિલન જોશી સોએ ફૂલહાર કર્યા. મધુસુદનનાચર્ય શ્યામસુંદરાચાર્ય સ્વામીજી ના ઉત્તરાધિકારી શિષ્ય છે.

વેરાવળમાં ગુજરાત પ્રદેશ ભાજપ કારોબારી સભ્ય દિલીપ બારડનું સન્માન

વેરાવળ, ગુજરાત પ્રદેશ ભાજપ દ્વારા દિલીપભાઈ બારડ ને પ્રદેશ કારોબારી મેમ્બર તરીકે નિમણૂક કરવામાં આવતા સુનાપાડા અને વેરાવળ વિસ્તારમાં ખુશીનો માહોલ પ્રસરેલ છે. તેનું ગુજરાત સમન્વય શેઝુલ કાસ્ટ સંગઠન દ્વારા સન્માન કરવામાં આવ્યું હતું. આ સન્માન સંસ્થા દ્વારા આયોજિત નેત્ર યજ્ઞ પ્રસંગે કરવામાં આવ્યું હતું. સંસ્થાના અધ્યક્ષ ભગવાનભાઈ સોલંકી, સોનારીયા ના સરપંચ મોહનભાઈ સોલંકી, બાદલપરા ના સરપંચ તનજીભાઈ વાળા, લાખા ભાઈ બારડ, કાનજીભાઈ ચૌહાણ, વેરાવળ બ્લડ બેંક ના જેન્ટીલમાઈ ફોફડી સહિતનાએ હારતોરા કરી શાલ ઓઢાડી સન્માનિત કરેલ હતા. આ તકે દિલીપભાઈ બારડ એ પોતાની જવાબદારીઓ પૂર્ણ કરવા અને ભાજપના ‘સબકા સાથ, સબકા વિકાસ’ના સંકલ્પને મજબૂત કરવાની પ્રતિબદ્ધતા વ્યક્ત કરી હતી.

રાજકોટમાં લોહાણા સમાજના યુવક-યુવતીઓ માટે નિ:શુલ્ક પરિચય મેળાનું આયોજન

રાજકોટ, રાજકોટ બજરંગ ગ્રુપ ઓફ રાજકોટ સીટીની આગામી પહેલ તરીકે લોહાણા સમાજના યુવક-યુવતીઓ માટે નિ:શુલ્ક ભવ્ય પરિચય મેળાનું તારીખ: ૮ માર્ચ ૨૦૨૬ રવિવારે બપોરે ૨:૦૦ થી સાંજે ૭ લોહાણા સમાજ વેવિશાળ કેન્દ્ર રાધેશ્યામ કોમ્પ્લેક્સ (ગ્રાઉન્ડ ફ્લોર), પંચમુખી હનુમાનજીની દેરી પાસે, ગરેડીયા કુવા રોડ ખાતે આયોજન કરવામાં આવ્યું છે.

જુનાગઢ જેલમાંથી વધુ બે બીનવારસુ મોબાઈલ ફોન મળી આવ્યા

જુનાગઢ, જુનાગઢ જેલમાં ઝડપી સ્કવોર્ડે તપાસ હાથ ધરતા બેરેકની બારીના ખૂણામાં સંતાડેલ મોબાઈલ મળી આવતા અજાણ્યા ઈશમ સામે એ ડીવીઝન પોલીસમાં ફરીયાદ નોંધાઈ છે. આમ ત્રીજા દિવસે વધુ બે મોબાઈલ બીનવારસુ મળી આવ્યો હતો.

અમદાવાદ સુભાષ બ્રીજ સર્કલ જેલર એક ગ્રુપની ઝડપી સ્કવોર્ડની ટીમના દેવસીભાઈ રણમલભાઈ કરંગીયા અને તેની ટીમે ગત સાંજે ૧૬.૨૫ કલાકે જુનાગઢ જીલ્લા જેલમાં ચેકિંગ હાથ ધરતા જેલની પાછળના ગેઈટ પાસે જેલની અંદર, ઈલેક્ટ્રીક રૂમમાંથી મોબાઈલ-૧ તેમજ જેલની પાછળની મુખ્ય દીવાલ પાસે હાઈ સીક્યુરિટી વિભાગની ખોલી-૧ અને ૨ની પાછળમાં પહેલી કચરાની ઉપર ફેંકી દીધેલ કાર્ડ અને ગ્રે કલરનો મોબાઈલ મળી કુલ બે મોબાઈલ બેટરી સીમકાર્ડ વાળો બીનવારસુ મળી આવતા એ ડીવીઝન પીએસઆઈ બી.એલ. લગધીરે તપાસ હાથ ધરી છે.

મહાશિવરાત્રી પૂર્વે સોમનાથ મંદિર સહિત સ્થળ સમીક્ષા કરતા ગીર સોમનાથ કલેક્ટર

શ્રદ્ધાળુઓ માટે દર્શન અને ટ્રાફિક નિયમન સહિતના મુદ્દે અધિકારીઓને માર્ગદર્શિત કર્યા

મિતેશ પરમાર, વેરાવળ, પ્રથમ જયોતિર્લિંગ સોમનાથના આંગણે મહાશિવરાત્રી પૂર્વે ગીર સોમનાથ જિલ્લા કલેક્ટર એન.વી. ઉપાધ્યાય દ્વારા સવાર ના સમયે સોમનાથ મંદિર, શોપિંગ હાટ સહિત મંદિર પરિસર આસપાસના વિવિધ સ્થળોની પગપાળા મુલાકાત લઈ અને સમીક્ષા કરવામાં આવી હતી.



પાર્કિંગ ના જાહેરનામા અને સાંસ્કૃતિક કાર્યક્રમ સહિતના મુદ્દે ઉપસ્થિત શીર્ષ અધિકારીઓને માર્ગદર્શિત કર્યા હતા. મહાશિવરાત્રીના પર્વ દરમિયાન સોમનાથના આંગણે યાત્રિકોની પાર્કિંગ વ્યવસ્થા સહિત ટ્રાફિક નિયમન જળવાઈ રહે અને માટે વન વે અને નો

રાહદારીઓ માટે જ રહેશે. મહાશિવરાત્રી નિમિત્તે શ્રદ્ધાળુઓ પ્રસાદ લઈ શકે એ માટે ભંડારની વ્યવસ્થા તેમજ તા. ૧૪, ૧૫ અને ૧૬ દરમિયાન સોમનાથ પરિસરમાં ભક્તિસભર અને કવિધ સાંસ્કૃતિક કાર્યક્રમો યોજાશે. ઉલ્લેખનીય છે કે, બાર જયોતિર્લિંગમાં ના પ્રથમ

જયોતિર્લિંગ એવા સોમનાથ મહાદેવના આંગણે મહાશિવરાત્રી દરમિયાન શ્રદ્ધાળુઓનું ઘોડાપૂર ઉમટતું હોય છે. ત્યારે, શ્રદ્ધાળુઓને દર્શન કરવામાં કોઈ અગવડતા ન પડે તે માટે વહીવટી તંત્ર અને સોમનાથ ટ્રસ્ટના સંકલનમાં પૂરતી તૈયારીઓ કરવામાં આવી રહી છે.

કલેક્ટરની પ્રત્યક્ષ મુલાકાત દરમિયાન નિવાસી અધિક કલેક્ટર રાજેશ આલ, પ્રાંત અધિકારી વિનોદ જોશી, સોમનાથ મંદિરના જનરલ મેનેજર વિજયસિંહ ચાવડા પી. જી. વી. સી. એલ, નગરપાલિકા સહિત સંબંધિત વિભાગના શીર્ષ અધિકારીઓ ઉપસ્થિત રહ્યા હતા.

રાજકોટમાં આર્યા એજ્યુકેશન એન્ડ ચેરીટેબલ ટ્રસ્ટ દ્વારા રક્તદાન કેમ્પ યોજાયો

રાજકોટ, આર્યા એજ્યુકેશન એન્ડ ચેરીટેબલ ટ્રસ્ટ દ્વારા થેલેસેમિયા ગ્રસ્ટ તથા જરૂરિયાતમંદ બાળકોને નવું જીવનદાન મળી રહે તે હેતુથી આયોજિત રક્તદાન કેમ્પ સફળતાપૂર્વક સંપન્ન થયો હતો. આ કેમ્પમાં રક્તદાતાઓના ઉત્સાહભર્યા સહયોગથી કુલ ૭૫ બોટલ રક્ત એકત્રિત કરવામાં આવ્યું, જેના થકી અંદાજે ૭૫ દર્દીઓને સીધો લાભ મળશે. આ રક્તદાન કેમ્પમાં અતિથિ વિશેષ તરીકે જાણીતા બ્રેસ્ટ ઓફો પ્લાસ્ટિક સર્જન ડો. અચિનીબેન જસાણી, જનરલ સર્જન ડો.

પાર્થભાઈ જસાણી, રોટલી ક્લબ મેટ્રોના પ્રમુખ સંજયભાઈ નિમાવત તેમજ રાજકોટ ભાજપ યુવા પ્રમુખ માધવભાઈ દવે ઉપસ્થિત રહ્યા હતા. તેમણે ટ્રસ્ટ પ્રમુખ ડો. ભાવનાબેન કક્કડને બાળકો માટે આયોજિત આ માનવસેવા કાર્યક્રમ બદલ અભિનંદન પાઠવ્યા હતા. આ કાર્યક્રમમાં કચ્છ ખાવડા વાળા નમકીન પરિવારની સમગ્ર ટીમ હાજર રહી હતી. સાથે જ જિલ્લા કાનૂની સેવા સત્તા મંડળમાંથી પીએલવી વિનોદભાઈ અને પૂજનભાઈ, સૌરાષ્ટ્ર યુનિવર્સિટીના ગ્રંથપાલ વિભાગમાંથી દિલીપભાઈ ભટ્ટ,

સાહિત્ય વિભાગમાંથી ડો. વિનોદભાઈ વ્યાસ ઉપસ્થિત રહી શુભેચ્છાઓ પાઠવી હતી. તેમજ ડિસ્ટ્રિક્ટ નવી કોર્ટના સચિવ એચ.વી. જોયણીયા જજ સાહેબે પણ આર્યા ટ્રસ્ટને ટેલિફોનિક શુભેચ્છાઓ પાઠવી હતી. પરસોડા એસોસિયેટ્સના એડવોકેટ સ્વ. ત્રિભુવનભાઈના પાસ મિત્ર હરિશભાઈ પરસોડાએ પોતાની ટીમ સાથે હાજરી આપી કચ્છ ખાવડા વાળા પરિવાર સાથે મળીને કાર્યક્રમને સહયોગ આપ્યો હતો. રક્તદાનના અંતિમ તબક્કે પાર્થભાઈ પંડ્યા દંપતિએ દંપતી

સ્વરૂપે રક્તદાન કરી સમાજ માટે પ્રેરણાદાયી ઉદાહરણ પૂરું પાડ્યું હતું. પોલીસ વિભાગમાં એ ડિવિઝનમાંથી હંસાબેન તેમજ ત્રિમૂર્તિ બાલાજી મંદિરના અનેક ભક્તોએ પણ ઉત્સાહપૂર્વક રક્તદાન કર્યું હતું. પાસ વાત એ રહી કે ઘણા દાતાઓએ પહેલીવાર અને ઘણા દાતાઓએ પોતાની ૫૦મી વખત રક્તદાન કરી માનવસેવા પ્રત્યેની પ્રતિબદ્ધતા દર્શાવી હતી. આર્યા ટ્રસ્ટમાં રક્તદાન આપવા માટે ૩ વર્ષથી મહેનત કરનાર ગૌતમભાઈએ પ્રથમ વખત રક્તદાન કર્યું હતું,

રાજકોટના કોઠારીયા રોડ પર નંદા હોલ પાસેનો ચોક ‘શ્યામ સતાધાર ચોક’ તરીકે ઓળખાશે

રાજકોટ, મહાનગરપાલિકા વોર્ડ નં. ૧૭માં કોઠારીયા રોડ પરના નંદા હોલ વિસ્તારમાં આવેલ ‘શ્યામ સતાધાર ચોક’નું નામકરણ કાર્યક્રમ યોજાયો હતો. આ નામકરણના કાર્યક્રમમાં ધારાસભ્ય રમેશભાઈ ટીલાળા, શાસકપક્ષ દંડક મનિષભાઈ રાડિયા, સમાજ કલ્યાણ સમિતી ચેરમેન સુરેન્દ્રસિંહ વાળા, પુર્વ

શાસકપક્ષ અને કોર્પોરેટર નેતા વિનુભાઈ ઘવા, કિર્તિભા રાણા, અનિતાબેન ગોસ્વામી, અચિનભાઈ પાંબર, નિતિનભાઈ રામાણી, કંચનબેન સિધ્ધાપરા, રૂચીતાબેન જોષી, સુરેશભાઈ વસોયા, દશાબેન વાઘેલા, વોર્ડ પ્રમુખ જયપાલ ચાવડા, રાજુભાઈ નોંધણવદરા, જયંતીભાઈ નોંધણવદરા, વિહલભાઈ અબંગી, ચંદુભાઈ

ગરનાળા, પુર્વ કોર્પોરેટરની જેન્ટીભાઈ સિધ્ધપરા તથા વિસ્તારના આગેવાનો બહોળી સંખ્યામાં ઉપસ્થિત રહેલ. વિશેષમાં શ્યામ મંદિર સમીતી, કડીયા કડીયાવાડ સમાજના આગેવાન શ્રીમનુભાઈ મારૂ, શ્રી નયનભાઈ મકવાણા, અરવિંદભાઈ રાઠોડ, વિનુભાઈ રાઠોડ, આપીસભાઈ ટાંક,

પ્રકાશભાઈ ભાણો, બાબુભાઈ ભાલીયા, અશય અજાગીયા, જીતુભાઈ સોલંકી, રાજુભાઈ સોલંકી, એલીશભાઈ રાઠોડ, નટુભાઈ વાઘેલા, સવજભાઈ રાઠોડ, ધીરુભાઈ ચૌહાણ, કમલેશ ભાલીયા, અતુલભાઈ મારૂ, વિશાલ ચાવડા, હસુભાઈ કાયા તથા કડીયા સમાજના અગેવાનો તથા વોર્ડ નં. ૧૭ ના કાર્યકર્તાઓ ઉપસ્થિત રહેલ

રાજકોટ જલારામ રઘુકુળ સાર્વજનિક હોસ્પિટલને દાતાઓ દ્વારા ડાયાલીસીસ મશીન અર્પણ



રાજકોટ, રાજકોટ પંચવટી મેઈન રોડ સ્થિત જલારામ રઘુકુળ સાર્વજનિક હોસ્પિટલને જી.ટી. શેઠ મેડીકલ ફાઉન્ડેશન ટ્રસ્ટ તથા રમજાનભાઈ હાલાણી તરફથી ડાયાલીસીસ મશીન દાન સ્વરૂપે અર્પણ કરાયું હતું. જલારામ રઘુકુળ સાર્વજનિક હોસ્પિટલમાં ડાયાલીસીસ વિભાગના ચેરમેન શૈલેષ પાભારી તથા ડો. સંજય પંડ્યાના સફળ પ્રયત્નોથી જીટી શેઠ મેડીકલ ફાઉન્ડેશનના ટ્રસ્ટીઓના હસ્તે આ તબીબી સાધન સહાય

અર્પણ કરવામાં આવ્યું હતું. હાલ હોસ્પિટલમાં ૧૬ ડાયાલીસીસ મશીન કાર્યરત છે. પરંતુ કિડનીના દર્દીઓની આ જરૂરીયાતને પહોંચી વળવા સતત નવી મશીનની જરૂરીયાત સમાયતરે રહેતી હોય છે. નેફ્રોલોજિસ્ટ ડો. સંજય પંડ્યાના માર્ગદર્શન હેઠળ વર્ષથી સેવા આપાઈ રહી છે. આશરે ૬૦ હજાર દર્દીઓને સારવાર આપાઈ છે. રમજાનભાઈ પંડ્યાના સફળ પ્રયત્નોથી જીટી શેઠ મેડીકલ ફાઉન્ડેશનના ટ્રસ્ટીઓના હસ્તે આ તબીબી સાધન સહાય